

# ఓటు హక్కును వినియోగించుకోవాలి

- వంద శాతం పోలింగ్ నమోదుకు అధికారులు పనిచేయాలి
- ఓటరు నమోదుకు ఈ నెల 31 చివరి తేదీ
- నవంబర్ 5 నుంచి 25 తేదీ వరకు ఓటరు గుర్తింపు స్లీప్లు అందజేస్తారు
- శివ్వంపేట జడ్పీ పాఠశాలలో ఓటరు నమోదుపై అవగాహన
- జిల్లా ఎన్నికల అధికారి రాజర్షిషా, ఎస్పీ రోహణి ప్రియదర్శిని



ఓటరు నమోదు కోసం ప్రతిజ్ఞ చేస్తున్న అధికారులు

శివ్వంపేట, అక్టోబర్ 27 : వచ్చే సాధారణ ఎన్నికల్లో ప్రతి ఒక్కరూ స్వేచ్ఛగా ఓటు హక్కును వినియోగించుకోవాలని జిల్లా ఎన్నికల అధికారి రాజర్షిషా, ఎస్పీ రోహణి ప్రియదర్శిని అన్నారు. శుక్రవారం మండల కేంద్రమైన శివ్వంపేట జిల్లా పరిషత్ ఉన్నత పాఠశాలలో ఓటరు నమోదు ప్రాముఖ్యతపై ఓటర్లకు అవగాహన సమావేశాన్ని నిర్వహించగా, ముఖ్య అతిథిగా జిల్లా ఎన్నికల అధికారి రాజర్షిషా, ఎస్పీ రోహణి ప్రియదర్శిని హాజరయ్యారు. ఈ సందర్భంగా వారు మాట్లాడుతూ 100 శాతం ఓటింగ్ లక్ష్యంతో అధికారులు పని చేయాలని ఆదేశించారు.

అధికారులు అందరూ ప్రజలకు ఓటు చైతన్య వంతులుగా తయారు చేయాలని పిలుపునిచ్చారు. ఎవరు ఎన్ని ప్రలోబాలకు గురిచేసినా ఎవరికీ లొంగకూడదని, ఓటు బ్రహ్మాస్త్రం అని అన్నారు. దేశాన్ని ప్రభావితం చేసే శక్తి అని, దేశంలో ఉన్న ప్రజలందరికీ ఓటు విలువ సమానంగా ఉంటాయన్నారు. ఓటు దుర్వినియోగం చేయకూడదని, ఎవరైనా ఓటు నమోదు చేసుకోకపోతే, ఈ నెల 31 వరకు అవకాశం ఉందని, ఓటింగ్లో గతంలో 3వ స్థానంలో ఉన్న జిల్లా మొదటి స్థానంలో ఉంచాలన్నారు. ఓటర్లకు నవంబర్ 10 నుంచి 25తేదీ వరకు ఓటరు గుర్తింపు స్లీప్లు అందజేస్తామని తెలిపారు. పోలింగ్ స్టేషన్ దగ్గర ఓటరు ఆసిస్టెంట్ బూత్ ను ఏర్పాటు చేస్తామని ఏదైనా ఓటరుకు సందేహం ఉంటే ఓటరు ఆసిస్టెంట్ బూత్ చేసుకోవచ్చని అన్నారు. ఓటింగ్ రహస్య పద్ధతిలో జరుగుతుందని తెలియజేశారు.

జిల్లాలోని రెండు నియోజక వర్గాల్లో ఓటరు చైతన్య రథం ద్వారా ప్రచారం చేస్తున్నదని, 100 శాతం ఓటింగ్ లక్ష్యంగా ప్రచారం చేస్తుందని తెలిపారు. ఓటరు చైతన్య రథం జిల్లాలో ప్రధాన కూడళ్లు, మార్కెట్స్, బస్ స్టాండ్ లు, జాతరలు, షాపింగ్ మాల్స్, కాలనీల్లో ప్రచారం చేస్తుందని, కళాకారులు ఆట పాటలతో ప్రజలకు చైతన్యం కల్పించాలని, ప్రజలు ఈ అవకాశాన్ని సద్వినియోగం చేసుకోవాలని పిలుపునిచ్చారు. ఎస్పీ రోహణి ప్రియదర్శిని మాట్లాడుతూ ఏదైనా ఫిర్యాదులు ఉంటే సి విజిల్ యాప్లో ఫిర్యాదు చేయవచ్చని, కంట్రోల్ రూమ్ టోల్ ఫ్రీ నెంబర్ 1950కి కాల్ చేసి ఫిర్యాదు చేయవచ్చని డబ్బు, మద్యం, ఏదైనా వస్తువుల పంపిణీ జరిగినా నేరుగా ఫిర్యాదు చేయవచ్చని, ఫిర్యాదు చేసిన వారి వివరాలు గోప్యంగా ఉంటాయని తెలియజేశారు. అంతకుముందు ఓటింగ్లో భాగస్వామ్యం కావాలని ప్రతిజ్ఞ చేయించారు. ఈ కార్యక్రమంలో డిఎస్పీ యాదగిరిరెడ్డి, ఆర్డీవోలు శ్రీనివాసులు, రాజేశ్వర్, జిల్లా సైన్స్ అధికారి రాజిరెడ్డి, తహసీల్దార్ శ్రీనివాసచారి, ఎంపీడివో భారతి, ఎంఈవో బుచ్చానాయక్, సీబి శ్రీధర్, ఎస్పీ రవికాంత్రావు, తెలంగాణ సంస్కృతిక శాఖ కళాకారులు, ఓటర్లు పాల్గొన్నారు.



అవగాహన సమావేశానికి హాజరైన ప్రజలు

## గీతంలో ముగిసిన హ్యూకథాన్ పోటీలు



హ్యూకథాన్ పోటీల్లో పాల్గొన్న ఇంజనీరింగ్ విద్యార్థులు

పటాన్చెరు, అక్టోబర్ 27 : గీతం స్కూల్ ఆఫ్ టెక్నాలజీ, ఇన్స్టిట్యూట్ ఫర్ సెంటర్లో కలిసి గీతం వార్షిక హ్యూకథాన్ జీ-హ్యూక్-2023 పోటీలను శుక్రవారం నిర్వహించారు. గురువారం నుంచి ప్రారంభమైన మారథాన్ పోటీలో హైదరాబాద్ నలుమూలల నుంచి ఇంజనీరింగ్ విద్యార్థులు పాల్గొన్నారు. జంబోల్, రెడ్ బుల్, సందీప్ టెక్నాలజీల సహకారం అందించాయి. పోటీకి హాజరైన ఇంజనీరింగ్ విద్యార్థులు అపారమైన ప్రతిభను, వినూత్నమైన ఆలోచనలను ప్రదర్శించారు. సీఎంఆర్ ఇంజనీరింగ్ కాలేజీ, ఎంజిబిటి, పల్లవి ఇంజనీరింగ్ కాలేజీ, కేవె మెమోరియల్ ఇంజనీరింగ్ కాలేజీ, ఐఐటీ హైదరాబాద్ తో పాటు 21 బృందాలు ఈ హ్యూకథాన్ పోల్లోనందుకు దరఖాస్తు చేసుకున్నాయి. వినియోగదారుల దృక్పథం, కార్యవరణ, క్లిష్టత స్థాయివంటి ప్రమాణాల ఆధారంగా జడ్జలు ఆయా ప్రాజెక్టులను మూల్యాంకనం చేశారు. జీ-హ్యూక్ అనేది విద్యార్థులలో ఉత్సాహాన్ని పెంచి, వినూత్నమైన ఆవిష్కరణలను రూపొందించే వేదికగా గీతం ప్రతినిధి ప్రాఫెసర్ త్రినాధరావు పేర్కొన్నారు. ఈ పోటీలో రోహన్, మహ్మద్ సిరాజుద్దీన్, సాయిరాజ్, శ్రయంబత్ శర్మ, ప్రసాద్ లతో కూడిన ఎంఎల్ఆర్ఐఐటి ఇంజనీరింగ్ కాలేజీ తొలి స్థానంలో నిలిచింది. బీ తరుణ్, కే నిమ్మిత్తో కూడిన గీతం, జీఆర్ఐఐటి టర్నిషర్స్ బృందం రెండో స్థానంలో నిలిచింది. వెంకట శ్రీరామ్, వర్షిత పట్ల, సాధ్యుక్త వర్మ, సాయి గజేష్, పూజితతో కూడిన ఎంజిబిటి కాలేజీకి చెందిన తరంగిణి హెట్రో టెక్ బృందం మూడో స్థానంలో నిలిచింది.

## నేడు ఏడుపాయల ఆలయం మూసివేత

పాపన్నపేట, అక్టోబర్ 27 : పవిత్ర పుణ్యక్షేత్రమైన ఏడుపాయల వనదుర్గాభవానీ మాత ఆలయాన్ని శనివారం చంద్రగ్రహణం పురస్కరించుకొని మూసివేస్తున్నట్లు ఆలయ చైర్మన్ బాలాగౌడ్, ఆలయ ఈవో మాహానరెడ్డి వెల్లడించారు.

## అంతర్ రాష్ట్ర చెక్ పోస్టు వద్ద

### రూ. 4.55 కోట్ల బంగారు నగలు స్వాధీనం

- గుజరాత్ నుంచి హైదరాబాద్ కు తరలిస్తున్న బంగారు నగలు
- సరైన పత్రాలు లేకపోవడంతో సీజ్
- చెరాగ్ పల్లి ఎస్పీ నరేశ్ వెల్లడి




సరైన పత్రాలు లేకుండా గుజరాత్ నుంచి హైదరాబాద్ కు తరలిస్తున్న నగలు

జమ్మీరాబాద్, అక్టోబర్ 27: అంతర్ రాష్ట్ర చెక్ పోస్టు వద్ద వాహనాలు తనిఖీ చేస్తుండగా, సరైన పత్రాలు లేని రూ. 4.55 కోట్ల బంగారు నగలు స్వాధీనం చేసుకున్నామని చెరాగ్ పల్లి ఎస్పీ నరేశ్ తెలిపారు. శుక్రవారం తెల్లవారు జామున జమ్మీరాబాద్ మండలంలోని చెరాగ్ పల్లి శివారులో మాడ్డి చౌరస్తా వద్ద ఏర్పాటు చేసిన అంతర్ రాష్ట్ర చెక్ పోస్టు వద్ద పోలీసులు వాహనాలు తనిఖీ చేస్తుండగా, వాహనంలో సరైన పత్రాలు లేని బంగారు నగలు సీజ్ చేశామన్నారు. గుజరాత్ నుంచి హైదరాబాద్ కు స్వార్చియో వాహనంలో సరైన పత్రాలు లేకుండా రూ. 4.55 కోట్ల బంగారు నగలు స్వాధీనం చేసుకున్నామన్నారు. నగల విలువ మార్కెట్ లో రూ. 4.55 కోట్ల ఉంటుందని తెలిపారు. తెలంగాణలో శాసన సభ ఎన్నికలు ఉండడంతో ఎన్నికల కమిషన్ ఆదేశాల మేరకు కర్ణాటక సరిహద్దులో అంతర్ రాష్ట్ర ఉమ్మడి చెక్ పోస్టు ఏర్పాటు చేస్తున్నారు.

టు చేసి వాహనాలు తనిఖీలు చేస్తున్నారు. 24 గంటలు చెక్ పోస్టు వద్ద వాహనాలు తనిఖీ చేయడంతో పాటు రాష్ట్ర సరిహద్దులో ప్రత్యేక నిఘా ఏర్పాటు చేశారు. కర్ణాటక, మహారాష్ట్ర వైపు నుంచి వచ్చే ప్రతి వాహనం తనిఖీ చేసి సరైన పత్రాలు లేకపోతే నగదు, నగలు స్వాధీనం చేసుకుంటున్నారు. ఎక్సైజ్ శాఖ అధికారులు మద్యం స్వాధీనం చేసుకొని కేసులు నమోదు చేస్తున్నారు. ఎన్నికల కమిషన్ ఆదేశాల మేరకు ఉన్నత అధికారులు పర్యవేక్షణ చేస్తున్నారు.

## ప్రతి వాహనాన్ని తనిఖీ చేయాలి

ములుగు, అక్టోబర్ 27 : చెక్ పోస్టుల్లో విధులు నిర్వహించే సిబ్బంది ప్రతి వాహనాన్ని క్షణంగా తనిఖీ చేయాలని ఎవరినీ ఉపేక్షించవద్దని అడిషనల్ డి.సీ.పీ ఎల్.అం. డి.వో మల్లారెడ్డి అన్నారు. ములుగు మండల పరిధిలోని వంటిమామిడిలో ఏర్పాటు చేసిన చెక్ పోస్టును శుక్రవారం సిబ్బంది తనిఖీని ఆయన పరిశీలించి పలు సూచనలు చేశారు. ఆయన వెంట ములుగు పోలీస్ సిబ్బంది ఉన్నారు.



వాహనాలను తనిఖీచేస్తున్న అడిషనల్ డి.సీ.పీ ఎల్.అం. డి.వో మల్లారెడ్డి

## నిందితుడికి జైలు

హత్తూర్, అక్టోబర్ 27: మహిళపై దాడి చేసి అవమానించిన వ్యక్తికి రెండేండ్లు జైలుశిక్షతోపాటు రూ.200 జరిమానా విధిస్తూ సంగారెడ్డి జిల్లా ప్రత్యేక మొబైల్ కోర్టు జడ్జి శ్రీమతి అనిత తీర్పు వెలువరించినట్లు హత్తూర్ శుక్రవారం ఎస్పీ సుభాష్ తెలిపారు. వివరాల ప్రకారం.. హత్తూర్ మండలం నవాబుపేట గ్రామానికి చెందిన ఓ.మహిళ 2016 నవంబర్ 4న ఇంట్లో ఒంటరిగా ఉండటం చూసి అదే గ్రామానికి చెందిన నాగఅబ్రహం తండ్రి అర్జున్ మహిళపై దాడిచేసి అవమానించినందుకు బాధిత మహిళ ఫిర్యాదుతో అప్పటి ఎస్పీ బాల్ రెడ్డి కేసు నమోదు చేశారు. కాగా, విచారణ అనంతరం కోర్టు చార్జీషీట్ దాఖలు చేయగా, కేసు వాదోపవాదాలు విన్న తర్వాత శుక్రవారం సంగారెడ్డి ప్రత్యేక మొబైల్ కోర్టు జడ్జి అనిత నిందితుడికి రూ.200 నగదుతో పాటు రెండేండ్ల జైలుశిక్ష విధించారు. పబ్లిక్ ప్రాసిక్యూటర్ లలిత్ ఉర్ రహమాన్ వాదనలు వినిపించారు. సాక్షులు సమర్పించడంలో కీలకంగా వ్యవహరించిన కోర్టు కానిస్టేబుల్ చంద్ర శేఖర్ ను ఉన్నత అధికారులు అభినందించారు.

## కేసీఆర్ హ్యూట్రీక్ సీఎం కావాలని ప్రార్థనలు



ప్రత్యేక ప్రార్థనల్లో బీఆర్ఎస్ యూత్ వింగ్ ఉపాధ్యక్షుడు జుబేరీపాషా

ములుగు, అక్టోబర్ 27 : తెలంగాణలో ముచ్చటగా మూడోసారి బీఆర్ఎస్ ప్రభుత్వం కొలుపుతీరనున్నదని బీఆర్ఎస్ యూత్ వింగ్ ఉపాధ్యక్షుడు మహ్మద్ జుబేరీపాషా అన్నారు. ములుగు మండల పరిధి కొత్తూరులోని మజిల్ దోలో మూడోసారి బీఆర్ఎస్ ప్రభుత్వం ఏర్పాటు కావాలని హ్యూట్రీక్ సీఎం కా కేసీఆర్ రికార్డు సృష్టించాలని ఆకాంక్షిస్తూ శుక్రవారం మైనాద్ సోదరులతో కలిసి ప్రత్యేక ప్రార్థనలు చేశారు. ఈ సందర్భంగా ఆయన మాట్లాడుతూ రానున్న ఎన్నికల్లో అత్యధిక స్థానాలను బీఆర్ఎస్ కైవసం చేస్తుంది ముచ్చటగా మూడోసారి బీఆర్ఎస్ ప్రభుత్వం ఏర్పాటు కానున్నదన్నారు. గజ్వేల్ నియోజకవర్గంలో చాలా గ్రామాల్లో గ్రామస్థులంతా బీఆర్ఎస్ పార్టీకి తమ మద్దతు తెలుపుతామంటూ ఏకగ్రీవ తీర్మానాలు చేశారన్నారు. అధికారంలో ఉన్నప్పుడు ప్రతిపక్షాల పార్టీలు చేసినది శూన్యమని, ఎన్నికల్లో వారికి డిపాజిట్లు కూడా దక్కవని ఎద్దేవా చేశారు. కార్యక్రమంలో బీఆర్ఎస్ నాయకుడు ఆసీఫ్, బీఆర్ఎస్ కార్యకర్తలు, మైనాద్ నాయకులు పాల్గొన్నారు.

## హైగ్రో కెమికల్ పరిశ్రమలో అగ్ని ప్రమాదం

బొల్లారం, అక్టోబర్ 27: బొల్లారం పారిశ్రామిక వాడలోని హైగ్రో పరిశ్రమలో శుక్రవారం మధ్యాహ్నం సుల్ఫు ఆగ్ని ప్రమాదం సంభవించింది. పరిశ్రమలోని ఆరోబ్లాక్లో కెమికల్ రియార్జన్ వలన అగ్ని కిలలు ఎగిసిపడ్డాయి. దీంతో ఒక్క సారిగా నల్లని దట్టమైన పొగ కమ్ముకోవడంతో పరిశ్రమలోని కార్మికులు సిబ్బంది భయాందోళనకు గురి బయటకు పరుగులు తీశారు. వెంటనే అగ్రిమత్ ప్రైవేట్ యాజమాన్యం అగ్నిమాపక సిబ్బందికి సమాచారం అందించారు. పోలీసులు ఘటన స్థలానికి చేరుకొని అగ్నిమాపక సిబ్బందితో కలిసి మంటలను అదుపులోకి తీసుకువచ్చారు. ఎటువంటి ప్రాణ నష్టం జరగకపోవడంతో అందరూ ఊపిరి పీల్చుకున్నారు. కాగా ఆస్తి నష్టం ఎంత జరిగిందనేది తెలియాలి ఉన్నది. ప్రమాద ఘటనపై బొల్లారం సీబీ నయ్యామొద్దీన్ కేసు నమోదు చేసి దర్యాప్తు చేపట్టారు. కార్మిక నాయకులు వరప్రసాద్ రెడ్డి, ఆనంద్ కృష్ణారెడ్డి పరిశ్రమను పరిశీలించారు.

## గ్రామాల్లో బీజేపీ ప్రచారానికి నిరసన సెగలు

చేగుంట, అక్టోబర్ 26: చేగుంట మండలంలో బీజేపీ ఎన్నికల ప్రచారానికి గ్రామాల్లో నిరసన సెగలు తగిలాయి. దుబ్బాక బీజేపీ ఎమ్మెల్యే రఘునందన్ రావు తాను గెలిస్తే గ్రామాలను అభివృద్ధి చేస్తా, ఇండ్లు లేనివారికి ఇల్లు కట్టిస్తా, రైతులకు రెండు కాడిఎడ్లను ఇప్పిస్తానని ఎన్నికల ముందు ఎన్నో హామీలు ఇచ్చాడు. గెలిచిన తర్వాత హామీలు మర్చిపోవడం, గ్రామాల్లో ఎలాంటి అభివృద్ధి చేయకపోవడంతో గ్రామాలకు ఎన్నికల ప్రచారానికి వచ్చిన ఎమ్మెల్యేను ప్రజలు నిలదీశారు. మూడు రోజుల క్రితం చేగుంట మండలం చందాయిపేట, కసానపల్లి, అనంతనాగర్, ఉల్లి తిమ్మాంబపల్లి, ఇల్లూపూర్ గ్రామాల్లో బీజేపీ దుబ్బాక ఎమ్మెల్యే రఘునందన్ రావు ఎన్నికల ప్రచారం నిర్వహించారు. ప్రచారం నిర్వహిస్తున్న సమయంలో మహిళలు, వృద్ధులు ఏమీ అభివృద్ధి చేసి వచ్చావని నిరసన తెలిపారు. ఈ సందర్భంగా వారు మాట్లాడుతూ దివంగత రామలింగరెడ్డి ఎమ్మెల్యేగా ఉన్నప్పుడు గ్రామాలకు వచ్చి అభివృద్ధి పనులు చేసేవాడు. అందరి గురించి అడిగేవాడు. రామలింగరెడ్డి యాల్ల పొద్దుగా పోయింది. ఇక ఈ ఎమ్మెల్యే రఘునందన్ రావు ఓటు వేసినప్పుడు వచ్చిండు...మళ్ళీ గిప్పుడే కనబడుతుంది. ఏమన్న అంటే నన్ను లావుడుదని మాట్లాడుతున్న దంటారు. గెలిచినంత ఇయ్యాల వచ్చి ఒక్క పన్నెం చేసినరండ్ర అంటూ మహిళా నిరసన వ్యక్తం చేయగా, ఓ వృద్ధుడు బీజేపీలను నాకు ఫింపన వస్తుంది పోండిరా పోండి అంటూ బీజేపీలను తిడుతున్నాడు. ఎప్పుడు వస్తుంది...ఎన్నడు వస్తుంది... అని బీజేపీ నాయకులు అడగగా రామలింగరెడ్డి ఉండగనే.. మన్నుమందికి వచ్చిందని వృద్ధుడు ఎమ్మెల్యే రఘునందన్ రావుపై, బీజేపీ నాయకులపై అరుస్తూ ఆందోళన వ్యక్తం చేశాడు.